



మంచిర్యాల ప్రజా ఆశీర్వాద సభకు హాజరైన జనం

సింగరేణిని ముంచింది

కాంగ్రెస్ దద్దమ్మలే



మంచిర్యాల బీఆర్ఎస్ అభ్యర్థి దివాకర్ రావు

49 శాతం వాటాను కేంద్రానికి అప్పగించారు

- తెలంగాణ కొంగుబంగారం సింగరేణి
- రూ. 2,200 కోట్ల లాభాల్లోకి తీసుకొచ్చారు
- కార్మికుల శ్రేయస్సి ముఖ్యం..
- సింగరేణి కార్మికులు ఇండ్లు కట్టుకుంటే 10 లక్షల వడ్డీలేని రుణం ఇస్తున్నాం
- దీపావళి బోనస్, లాభాల వాటా కలిపి రూ. 1000 కోట్లు పంపిణీ చేశాం
- మంచిర్యాల, రామగుండం ప్రజా ఆశీర్వాద సభల్లో సీఎం కేసీఆర్

'సింగరేణి తెలంగాణ కొంగుబంగారం.. ఆ సింగరేణిని మరింత విస్తరించుకుంటాం.. కార్మికుల శ్రేయస్సి ముఖ్యం. కాంగ్రెస్ దద్దమ్మల రాజ్యంలో కరెంటు లేకుండా.. సాగునీళ్లు లేకుండా.. మంచి నీళ్లు లేకుండా.. గోదావరి ఒడ్డున ప్రాంతాలకూ నీళ్లు ఇవ్వలేకపోయారు. సింగరేణిని కూడా నిండా ముంచిండ్లు. కేంద్రం వద్ద అప్పులు తెచ్చి.. అవి తిరిగి చెల్లించడం చేతగాక 49 శాతం వాటా కేంద్రానికి అప్పగించారు. రూ. 800 కోట్ల మారబోరియంలో ఉండి మునగడానికి సిద్ధంగా ఉన్న సింగరేణిని కాపాడి, నేడు రూ. 2,200 కోట్ల లాభాల్లోకి తీసుకుపోయాం' అని సీఎం కేసీఆర్ అన్నారు. శుక్రవారం మంచిర్యాల, రామగుండం ప్రజా ఆశీర్వాద సభల్లో బీఆర్ఎస్ అభ్యర్థులు దివాకర్ రావు, చందర్ కు మద్దతుగా ప్రసంగించారు. 'సింగరేణి వంద శాతం మనకే ఉంటుంది.. అలా లేకుండా చేసిందే కాంగ్రెస్' అని విమర్శించారు. 'సింగరేణిలో డిపెండెంట్ ఉద్యోగాలు ఉండే. వాటిని ఊడగొట్టిందే కాంగ్రెస్. తెలంగాణ వచ్చిన తర్వాత డిపెండెంట్ ఉద్యోగాలు పునరుద్ధరించుకున్నాం. సింగరేణి కార్మికులు ఇండ్లు కట్టుకుంటే 10 లక్షల వడ్డీ లేని రుణం ఇస్తున్నాం. ఇటీవలే సింగరేణి కార్మికులకు దీపావళి బోనస్, లాభాల వాటా కలిపి రూ. 1000 కోట్లు పంచినం. ఆగమాగం ఓట్లు వేయొద్దు. మంచిగా ఆలోచించి ఓటేయాలి' అని ముఖ్యమంత్రి కేసీఆర్ అన్నారు.



రామగుండం బీఆర్ఎస్ అభ్యర్థి కోరుకంటి చందర్



రామగుండం ప్రజా ఆశీర్వాద సభకు హాజరైన ప్రజలు